


آمدِ مصطفیٰ! مرحباً! مرحباً!

04-September-2025

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



أَحْصُدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نبیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نبیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبد مزم میا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نبیت ہوگی تو یہ سب چیزیں ضمناً جائز ہو جائیں گی۔ اعتکاف کی نبیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نبیت کر لے، کچھ دیر ذکر اللہ کرے، پھر جو چاہے کرے لہذا اعتکاف چاہے تو کھابی یا سو سکتا ہے)

دروودِ پاک کی برکت

سرکارِ مدینہ، راحتِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کا فرمان ہے

”اِنَّ اللّٰهَ وَكُلَّ بَقِيْرِي مَدْكًا اَعْطَاہُ اَسْمَاعَ الْخَلَائِقِ فَلَا يُصَلِّيْ عَلٰی اَحَدٍ اِلٰی

یَوْمِ الْقِيَامَةِ اِلَّا اَبْلَغْنِيْ بِاَسْمِہٖ وَاَسْمِ اَبِيْہٖ هَذَا فُلَانُ بِنُ فُلَانٍ قَدْ صَلَّی عَلَیْكَ

بیشک اللہ پاک نے ایک فرشتہ میری قبر پر مقرر فرمایا ہے، جسے تمام مخلوق کی آوازیں سننے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (اور کہتا ہے:) فلاں بن فلاں نے آپ صَلَّی اللہُ عَلَیْہِ وَاٰلِہٖ وَسَلَّم پر دُرُودِ پاک پڑھا ہے۔ (مسجیح الزوائد کتاب الادعیۃ، باب فی الصلاۃ علی

النبی... الخ، ۱۰/۲۵۱، حدیث: ۱۷۲۹۱)

بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعِبَادِ النَّبِیَّةُ الصَّادِقَةُ سچی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! علم حاصل کرنے کے لئے پورا بیانِ سنوں گا ﴿﴾ با ادب بیٹھوں گا ﴿﴾ دورانِ بیانِ سستی سے بچوں گا ﴿﴾ اپنی اصلاح کے لئے بیانِ سنوں گا ﴿﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

میلادِ شریف کی برکت سے شفا مل گئی

حضرت میاں غلام حیدر رَحْمَةُ اللہِ عَلَیْہِ ایک بزرگ ہوئے ہیں، ان کا ایک مرید (Devotee) تھا، اس کا نام تھا: جمعہ۔ اسے علمائے کرام کے لکھے ہوئے میلادِ نامے پڑھنے کا بہت شوق تھا۔ ایک مرتبہ حضرت میاں غلام حیدر رَحْمَةُ اللہِ عَلَیْہِ کسی کام سے ڈھاڈر شہر تشریف لائے، آپ

کے سارے مُرید آپ سے ملنے کے لئے حاضر ہوئے مگر جمعہ نامی شخص نہ آیا، میاں صاحب رَحْمَةُ اللهِ عَلَيْهِ نے معلومات (Information) لیں تو پتا چلا وہ پچھلے ڈیڑھ سال سے بیمار ہے اور اس کے پاؤں سُوکھ چکے ہیں، چل پھر نہیں سکتا۔ میاں صاحب رَحْمَةُ اللهِ عَلَيْهِ نے اُسے بلوایا اور فرمایا: آج رات میلاد نامہ پڑھو! اللہ پاک خیر فرمائے گا۔ مرید نے پیر کے فرمان پر لکھنک کہا اور پورے یقین کے ساتھ ساری رات میلاد شریف پڑھتا رہا، اللہ پاک نے اس پر کرم فرمایا، صبح کے وقت جب اس نے اٹھنا چاہا تو عصا کے سہارے خود ہی اُٹھ گیا، میلاد شریف پڑھنے کی برکت سے اُسے شفا مل گئی اور وہ خود اپنے پیروں پر چل کر گھر پہنچا۔

اے عاشقانِ رسول! الحمد للہ! الحمد للہ! بلہ مبارک، بلہ نُور، یعنی بلہ رَبِيعِ الْاَوَّلِ چونکہ خُصُورِ پُر نُورِ صلی اللہ علیہ وآلہ وسلم کی ولادتِ باسعادت کا مہینا ہے، اس لئے اس بلہ مبارک کے تشریف لاتے ہی پیارے پیارے آقا، مکی مدنی مصطفیٰ صلی اللہ علیہ وآلہ وسلم کے دیوانوں میں خوشی کی لہر دوڑ جاتی ہے، بوڑھا ہو یا جوان ہر حقیقی مسلمان خوشی سے جھوم اُٹھتا ہے:

اللہ پاک ہمیں اس مبارک مہینے کی برکتیں نصیب فرمائے ❀ ہم بھی جشنِ ولادت کی خوشی میں چراغاں کریں ❀ گھر سجائیں ❀ گلیاں سجائیں ❀ خوب تلاوتِ قرآن کریں ❀ درودِ پاک کی کثرت کریں ❀ ذِکْرِ محبوب کی محفلیں سجائیں ❀ گناہوں سے بچتے ہوئے ❀ شریعت کے دائرے میں رہ کر خُوب دُھوم دھام سے میلاد منائیں ❀ یہ سب اخلاص کے ساتھ ❀ اللہ و رسول کی رضا کے لئے کریں گے تو ان شاء اللہ المکرم! دین و دنیا کی بے شمار برکتیں نصیب ہوں گی۔ اللہ پاک توفیق نصیب فرمائے۔ آمین بِجَاهِ خَاتِمِ النَّبِیِّیْنَ صلی اللہ علیہ وآلہ وسلم۔

سرکار کی آمد! | | مرحبا! | | سردار کی آمد! | | مرحبا!

مرحبا!	کی آمد!	سچے	مرحبا!	کی آمد!	ایتھے
مرحبا!	کی آمد!	عنخوار	مرحبا!	کی آمد!	مختار
مرحبا!	کی آمد!	نذیر	مرحبا!	کی آمد!	بشیر
مرحبا!	کی آمد!	بصیر	مرحبا!	کی آمد!	مُنیر
مرحبا!	کی آمد!	پُر نور	مرحبا!	کی آمد!	حُضور

قرآن کریم میں میلاد کا ذکر

پیارے اسلامی بھائیو! ہمارے آقا و مولیٰ، کسی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم مخلوق میں سب سے افضل و اعلیٰ ہیں ❁ الحمد للہ! قرآن کریم میں کل 7 ہزار مقلات پر آپ صَلَّی اللہُ عَلَیْہِ وَاٰلِہٖ وَسَلَّم کا واضح لفظوں میں ذکرِ پاک آیا ہے ⁽¹⁾ ❁ قرآن کریم میں آپ صَلَّی اللہُ عَلَیْہِ وَاٰلِہٖ وَسَلَّم کے مبارک ناموں کا بھی ذکر ہے ❁ آپ صَلَّی اللہُ عَلَیْہِ وَاٰلِہٖ وَسَلَّم کی جائے ولادت کا بھی ذکر ہے ❁ آپ صَلَّی اللہُ عَلَیْہِ وَاٰلِہٖ وَسَلَّم کے مبارک اعضاء کا بھی ذکر ہے ❁ آپ صَلَّی اللہُ عَلَیْہِ وَاٰلِہٖ وَسَلَّم کی صفات کا بھی ذکر ہے ❁ آپ صَلَّی اللہُ عَلَیْہِ وَاٰلِہٖ وَسَلَّم کے فضائل کا بھی ذکر ہے اور الحمد للہ! ❁ قرآن کریم میں 2، 4 مرتبہ نہیں بلکہ ایک محتاط اندازے (Estimate) کے مطابق کل 27 مقامات پر میلاد (یعنی آپ صَلَّی اللہُ عَلَیْہِ وَاٰلِہٖ وَسَلَّم کی دُنیا میں تشریف آوری) کا ذکر موجود ہے۔

تحقیق تمہارے پاس رسول آئے

پارہ: 11، سورہ تَتْوَبَہ، آیت: 128 میں ارشاد ہوتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ
ترجمہ کنزُ العرفان: بیشک تمہارے پاس تم میں سے وہ عظیم رسول تشریف لے آئے جن پر

1... بصائر ذوی التیمیٰز فی لطائف الکتاب العزیز، الباب الثلاوث، بصیرۃ فی ذکر نبینہ جلد: 6، صفحہ: 17۔

تمہارا مشقت میں پڑنا بہت بھاری گزرتا ہے، وہ تمہاری بھلائی کے نہایت چاہنے والے، مسلمان پر بہت مہربان، رحمت فرمانے والے ہیں۔

عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَءُوفٌ رَّحِيمٌ ﴿۱۲۸﴾

(پارہ: 11، التوبہ: 128)

مشہور مفسر قرآن، حکیم الامت مفتی احمد یار خان نعیمی رحمۃ اللہ علیہ فرماتے ہیں: یہ آیت کریمہ حُضُورِ اکرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کی نعتِ پاک کا گنجینہ (یعنی خزانہ) ہے، اس میں آپ صَلَّى اللهُ عَلَيْهِ وَآلِهِ وَسَلَّمَ کا میلاد ارشاد ہوا۔ اس میں ذرا غور فرمائیے! پیدے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا دُنیا میں آنا تو سب لوگ جانتے تھے، پھر جانی ہوئی چیز کو بیان کیوں کیا گیا؟ اس لئے تاکہ اس سے آپ صَلَّى اللهُ عَلَيْهِ وَآلِهِ وَسَلَّمَ کی وِلَادَتِ کا ذکر ہو جائے۔

الحمد لله! پیارے آقا، رسولِ خدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ کی وِلَادَتِ، آپ کی عزت و عظمت اور آپ کی بے مثل و بے مثال شان کا ذکر انبیائے کرام علیہم السلام بھی کیا کرتے تھے، اللہ پاک نے بھی قرآن کریم میں ان باتوں کا ذکر فرمایا، اس سے معلوم ہوا؛ میلادِ پاک کا ذکر کرنا سُنَّتِ الْهَيْمِہ بھی ہے اور سُنَّتِ انبیاء بھی ہے۔^(۱)

آیت کریمہ کی مختصر وضاحت

مفتی صاحب رحمۃ اللہ علیہ مزید فرماتے ہیں: اللہ پاک کی سب سے بڑی نعمت نبی کریم صَلَّى اللهُ عَلَيْهِ وَآلِهِ وَسَلَّمَ ہیں، اس لئے ربِّ کریم نے قرآن مجید میں مختلف جگہ الگ الگ انداز میں حُضُورِ انور صَلَّى اللهُ عَلَيْهِ وَآلِهِ وَسَلَّمَ کا میلاد شریف ارشاد فرمایا ﴿﴾ کہیں عام انسانوں کو حُضُورِ انور کا میلاد سنایا ﴿﴾ کہیں صرف مسلمانوں کو بتایا ﴿﴾ کہیں ساری مخلوق کو سنایا ﴿﴾ کہیں اپنے

1... شانِ حبیب الرحمن، صفحہ: 95 خلاصہ۔

نبیوں کو اپنے محبوب صَلَّی اللہُ عَلَیْہِ وَاٰلِہٖ وَسَلَّم کا میلادِ سنایا، پھر ہر جگہ ایسی شان کے ساتھ میلادِ مصطفیٰ کا ذکر فرمایا کہ.... بس! قربان جائیے!

چنانچہ اس آیتِ کریمہ میں حُضُورِ انور صَلَّی اللہُ عَلَیْہِ وَاٰلِہٖ وَسَلَّم کی بہت ساری صِفَاتِ (Qualities) کے ساتھ میلادِ شریف بتایا گیا، فرمایا: اے لوگو! تمہارے پاس وہ رسولِ کریم صَلَّی اللہُ عَلَیْہِ وَاٰلِہٖ وَسَلَّم تشریف لے آئے ﴿جن کی آمد کی دُھوم دھام انسان کی تخلیق سے بھی پہلے مچ گئی تھی، جن کی آمد کی دُھوم سارے نبی مچا گئے﴾ ﴿جن کا انتظار دُنیا کو تھا، وہ عظیم الشان اب تمہارے پاس تشریف لے آئے اور یاد رکھو! ہمارے محبوب صَلَّی اللہُ عَلَیْہِ وَاٰلِہٖ وَسَلَّم جسمانی طور پر اگرچہ عرب میں آئے مگر ان کی رسالتِ تا قیامت ہر ہر گھر میں، ہر دِل میں پہنچی، ان محبوبِ نبی صَلَّی اللہُ عَلَیْہِ وَاٰلِہٖ وَسَلَّم کی شانیں بھی سُن لو! ﴿وہ تم پر ایسے مہربان اور تمہارے ہر حال سے ایسے خبردار ہیں کہ تمہاری تکلیف اُن پر گراں گزرتی ہے ﴿تمہارا دِل لینے اور مانگنے سے نہیں بھرتا، ان کا دِل تم کو عطا فرمانے سے نہیں بھرتا، وہ دینے کے حریص ہیں﴾ اُن کی رحمتِ عامہ سارے جہانوں کے لئے ہے مگر خاص رحمت ہمیشہ دُنیا میں بھی، قبر میں بھی، حشر میں بھی مومنوں کے لئے ہے۔﴾ (1)

تمام صِفَاتِ لے کر دُنیا میں آئے

صُوفِیائے کرام اس آیتِ کریمہ کے تحت فرماتے ہیں: اللہ پاک نے رُوحِ مصطفیٰ کو نورانی صُورَت دے کر بھیجا ﴿آپ کا سر مبارک برکت سے ﴿مبارک آنکھیں حیا سے ﴿کان شریفِ عرَّت سے ﴿زبان مبارک ذُکْر سے ﴿ہونٹ مبارک تسبیح سے ﴿چہرہ پاک رضائے

1... تفسیرِ نعیمی، پارہ: 11، التوجہ، زیر آیت: 128، جلد: 11، صفحہ: 159، ملاحظہ۔

الہی سے ﴿سینہ مُقَدَّسِ اِخْلَاصِ﴾ سے ﴿پاکیزہ دلِ رَحْمَتِ﴾ سے اور ﴿ہاتھ مبارکِ سَخَاوَتِ﴾ سے بنا کر، یہ تمام صِفَاتِ آپ کو دے کر دُنیا میں بھیجا۔⁽¹⁾

لَفْظِ جَاءِ كِي اِيْمَانِ افروز وَضاحت

پیارے اسلامی بھائیو! جو آیت کریمہ ابھی ہم نے سنی، اس میں اللہ پاک نے لفظ جَاءَ ارشاد فرمایا، اس میں بھی بڑی اِيْمَانِ افروز نعت شریف ہے۔ الحاج مفتی احمد یار خان نعیمی رَحْمَةُ اللهِ عَلَيْهِ فرماتے ہیں: قرآن مجید میں عام لوگوں کی پیدائش کے ذکر کے لئے 2 لفظ استعمال ہوئے ہیں: (1): خَلَقَ (یعنی پیدا کرنا، بنانا) (2): بَدَعَ (ایجاد کرنا)۔ مگر حُضُورِ انور صَلَّی اللهُ عَلَيْهِ وَآلِهِ وَسَلَّمَ کے دُنیا میں تشریف لانے کے لئے 3 لفظ ارشاد ہوئے: (1) جَاءَ (تشریف لائے) (2): اَرْسَلَ (بھیجا) (3): بَعَثَ (مبعوث کیا یعنی بھیجا)، غرض: قرآن کریم میں کسی جگہ بھی آپ صَلَّی اللهُ عَلَيْهِ وَآلِهِ وَسَلَّمَ کی تشریف آوری کے لئے خَلَقَ یَا بَدَعَ (یعنی پیدا کرنا) کا لفظ نہیں آیا، اس میں بھی حکمت ہے، وہ یہ کہ حُضُورِ انور صَلَّی اللهُ عَلَيْهِ وَآلِهِ وَسَلَّمَ رَبِّ کائنات کی اعلیٰ نعمت ہیں، جو بطور تحفہ مخلوق کو دیئے گئے ہیں۔⁽²⁾

آپ صَلَّی اللهُ عَلَيْهِ وَآلِهِ وَسَلَّمَ کا دُنیا میں آنا ایسا ہے جیسے ایک حاکم ایک جگہ سے دوسری جگہ تبادلہ (Transfer) ہو کر آتا ہے، اس کا مطلب یہ نہیں ہو گا کہ اس افسر کی تخلیق ہی اب ہوئی ہے، بلکہ وہ افسر تو پہلے سے تھا، اب صرف جگہ کی تبدیلی ہوئی ہے، ایسے ہی اوّل و آخر نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کے نور مبارک کی تخلیق ساری مخلوق سے پہلے ہو چکی تھی، دُنیا میں آنے سے پہلے آپ صَلَّی اللهُ عَلَيْهِ وَآلِهِ وَسَلَّمَ عالمِ آرزو میں رسول تھے، سارے نبیوں کو

1... تفسیر نعیمی، پارہ 11، التوبہ، زیر آیت: 128، جلد: 11، صفحہ: 159، مہنگا۔

2... تفسیر نعیمی، پارہ 11، التوبہ، زیر آیت: 128، جلد: 11، صفحہ: 151 بتغیر قلیل۔

فیض دے رہے تھے، گویا اس وقت آپ صَلَّی اللہُ عَلَیْہِ وَاٰلِہٖ وَسَلَّم عالمِ اَرْوَح میں رہ کر انبیائے کرام علیہم السلام کے واسطے سے دُنیا کو اپنے اَنوَار و تجلیات سے نواز رہے تھے، اب آپ صَلَّی اللہُ عَلَیْہِ وَاٰلِہٖ وَسَلَّم خود دُنیا میں تشریف لے آئے اور بلا واسطہ دُنیا کو نوازا شروع فرمادیا۔

امام بو صیری رَحْمَةُ اللہِ عَلَیْہِ فرماتے ہیں:

فَاللَّهُ شَمْسٌ فَضَلِ هُمْ كَوَاكِبَهَا | يُظْهِرُنْ اَنْوَارَهَا لِلنَّاسِ فِي الظُّلَمِ (1)

ترجمہ: یعنی پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم فضیلت کا سورج ہیں، باقی سارے انبیائے کرام علیہم السلام اس سورج کے ستارے ہیں۔ جتنے نبی تشریف لائے وہ حقیقت (Reality) میں اس سراجِ مُنیر (یعنی چمکدار سورج) ہی کی روشنی دُنیا میں پھیلا رہے تھے۔

مطلب یہ ہے کہ جس طرح سورج طلوع ہونے سے پہلے بھی سورج ہی ہوتا ہے، طلوع ہونے کے بعد بھی سورج ہی ہوتا ہے، فرق صرف یہ ہے کہ طلوع ہونے سے پہلے ستاروں کے ذریعے سے روشنی پہنچا رہا ہوتا ہے اور طلوع ہونے کے بعد بلا واسطہ دُنیا کو روشن کرنے لگتا ہے، ایسے ہی پیارے نبی، رسولِ ہاشمی، مکی مدنی صَلَّی اللہُ عَلَیْہِ وَاٰلِہٖ وَسَلَّم پہلے عالمِ اَرْوَح میں تھے، وہاں سے انبیائے کرام علیہم السلام کو فیض دے رہے تھے، اب خود تشریف لے آئے۔ (2)

حُضُور	کی	آمد!	مرحبا!	غیور	کی	آمد!	مرحبا!
پُر نور	کی	آمد!	مرحبا!	داتا	کی	آمد!	مرحبا!
مولیٰ	کی	آمد!	مرحبا!	پیارے	کی	آمد!	مرحبا!

1... دیوان ابو صیری، قافیۃ الیم، صفحہ: 168۔

2... تفسیر نعیمی، پارہ: 11، التوجہ، زیر آیت: 128، جلد: 11، صفحہ: 151۔

واہ! کس شان کی آمد ہے...!!

اے عاشقانِ رسول! ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی رُوح مبارک کی شان کیسی ہے، اس کا تو بیان ممکن ہی نہیں ہے، آپ صَلَّی اللہُ عَلَیْہِ وَاٰلِہٖ وَسَلَّم جسمانی طور پر (Physically) اس دُنیا میں کس انداز سے تشریف لائے، اس کی بھی شانِ نرالی ہے۔ امام بخاری کے استاد محدث عبد الرزاق رَحْمَةُ اللہِ عَلَیْہِ حضرت جابر رضی اللہ عنہ کی سند سے روایت کرتے ہیں، حضور پُر نور صَلَّی اللہُ عَلَیْہِ وَاٰلِہٖ وَسَلَّم نے فرمایا اے جابر! اللہ پاک نے سب سے پہلے تمہارے نبی صَلَّی اللہُ عَلَیْہِ وَاٰلِہٖ وَسَلَّم کا نور پیدا کیا۔⁽¹⁾

حضرت کعب الاحبار رضی اللہ عنہ سے روایت ہے: جب آدم عَلَیْہِ السَّلَام کی تخلیق ہوئی، اللہ پاک نے یہ نور ان کی پشتِ مبارک میں رکھا، فرشتے اس کی زیارت کے لئے آپ عَلَیْہِ السَّلَام کے پیچھے صف باندھ کر کھڑے ہوتے، حضرت آدم عَلَیْہِ السَّلَام نے عرض کیا: مولیٰ! میں بھی اس نور کی زیارت چاہتا ہوں۔ آپ کو اس کی زیارت کروائی گئی تو آپ عَلَیْہِ السَّلَام نے انگلی سے اس کی جانب اشارہ کر کے دُرودِ پاکِ عَرَض کیا۔ اس مقدس نور کے انوار آپ کی پیشانی مُبَارَک (Forehead) میں یوں روشن تھے جیسے سُورج آسمان میں اور چاند اندھیری رات میں، آپ عَلَیْہِ السَّلَام اپنی پیشانی سے پرندوں کے چچھانے (Birds Chirping) جیسی آواز سنتے، عرض کیا: الہی! یہ کیسی آواز ہے؟ فرمایا: یہ خَلْمُ النَّبِیِّیْنَ، سَيِّدُ الْمُرْسَلِیْنَ صَلَّی اللہُ عَلَیْہِ وَاٰلِہٖ وَسَلَّم کی تسبیح کی آواز ہے۔

جب حضرت شِیْثُ عَلَیْہِ السَّلَام پیدا ہوئے، آپ عَلَیْہِ السَّلَام کی پیشانی میں نورِ مصطفیٰ عَلَی صَلَّی

1... الجزء المفقود من مصنف عبد الرزاق، کتاب الایمان، باب فی تخلیق... الخ، صفحہ: 63، حدیث: 18-

الصَّلَاةُ وَالسَّلَامُ روشن تھا، آپ کی ولادت (Birth) ہوئی تو فرشتے مبارک باد دینے آئے۔⁽¹⁾ چنانچہ حضرت شیث عَلَیْہِ السَّلَامُ کا نکاح اپنے زمانے کی نہایت حسین اور افضل ترین خاتون حضرت بیضاء رَضِيَ اللهُ عَنْهَا سے ہوا،⁽²⁾ حضرت جبرائیل عَلَیْہِ السَّلَامُ نے نکاح کا خطبہ پڑھا اور فرشتے گواہ ہوئے۔⁽³⁾

حضرت شیث عَلَیْہِ السَّلَامُ کے بعد ان کے شہزادے حضرت اَنُوش رَحِمَهُ اللهُ عَلَیْہِ ہوئے، اس کے بعد ان کے بیٹے حضرت قینان اور پھر حضرت ادریس عَلَیْہِ السَّلَامُ، الغرض حضرت آدم عَلَیْہِ السَّلَامُ سے لے کر حضرت عبد اللہ رَضِيَ اللهُ عَنْهُ تک پیارے آقا، مکی مدنی مصطفیٰ صَلَّی اللهُ عَلَیْہِ وَآلِہٖ وَسَلَّمَ کے سارے آباء و اجداد اہل ایمان، پاکیزہ اور بابر دار تھے۔

نُورِ مِصْطَفٰی كِی رِعْنَانِیَاں

✽ نورِ مصطفیٰ صَلَّی اللهُ عَلَیْہِ وَآلِہٖ وَسَلَّمَ کی دنیا میں جلوہ گری سے پہلے دنیا کے تمام ہُت منہ کے بل گرے ہوئے پائے گئے۔⁽⁴⁾ ✽ بادشاہوں کے تخت (Thrones) الٹ دیئے گئے ✽ جانوروں کو بولنے کی طاقت دی گئی، مشرق کے پرندوں نے مغرب والوں کو خوشخبریاں دیں، قریش کے چوپایوں نے کہا: ربِّ کعبہ کی قسم! وہ دُنیا کے امام اور اہل دنیا کے لئے سورج ہیں۔⁽⁵⁾ ✽ قریش جو سخت قحط سالی کا شکار تھے، رسول کریم صَلَّی اللهُ عَلَیْہِ وَآلِہٖ وَسَلَّمَ کی تشریف آوری کے دنوں میں قحط سالی دور ہوئی، زمین سرسبز (Lush Green) ہو گئی اور

1... شرح الزرقانی علی المواہب، المقصد الاول، فی تشریف اللہ تعالیٰ... الخ، جلد: 1، صفحہ: 124۔

2... حجۃ اللہ علی العالمین، القسم الثانی، الباب الاول، فی بدء خلق نورہ... الخ، صفحہ: 163۔

3... شرح الزرقانی علی المواہب، المقصد الاول، فی تشریف اللہ تعالیٰ... الخ، جلد: 1، صفحہ: 124۔

4... مواہب اللدنیۃ، المقصد الاول... الخ، آیت حملہ صَلَّی اللهُ عَلَیْہِ وَآلِہٖ وَسَلَّمَ، جلد: 1، صفحہ: 61 خلاصہ۔

5... مواہب اللدنیۃ، المقصد الاول... الخ، آیت حملہ صَلَّی اللهُ عَلَیْہِ وَآلِہٖ وَسَلَّمَ، جلد: 1، صفحہ: 62-63 بتغیر قلیل۔

درخت پھل دار (Fruitful) ہو گئے، اسی لئے اس سال کو سَنَةُ الْفَتْحِ وَالْاِتِّهَابِ (فتح اور خوشحالی کا سال) کا نام دیا گیا۔⁽¹⁾

سَيِّدَهٗ آمَنَهٗ رَضِيَ اللهُ عَنْهَا کے مشاہدات

اُمّ مصطفیٰ، سیدہ آمنہ رَضِيَ اللهُ عَنْهَا فرماتی ہیں: ایک روز میں اُونگھ (Dizziness) میں تھی، خواب میں کسی نے کہا: کیا آپ جانتی ہیں کہ آپ اس امت کے سردار اور نبی کی والدہ بننے والی ہیں، ان کی ولادت (Birth) کے وقت نور روشن ہو گا جس سے بصرہ و شام کے محلات چمک جائیں گے، جب ولادت ہو تو ان کا نام مُحَمَّد (صَلَّى اللهُ عَلَيْهِ وَآلِهِ وَسَلَّمَ) رکھئے۔⁽²⁾ ایک روایت میں ہے: آپ رَضِيَ اللهُ عَنْهَا سے خواب میں کہا گیا: عنقریب آپ کے ہاں بیٹا ہو گا، ان کا نام أَحْمَد رکھئے! وہ تمام جہانوں کے سردار ہیں۔⁽³⁾

محدِّث ابو نعیم رَحِمَهُ اللهُ عَلَيْهِ کی روایت میں ہے: ولادتِ باسعادت کا وقت آیا تو اللہ پاک نے فرشتوں کو حکم دیا کہ جَنَّت اور تمام آسمانوں کے دروازے کھول دیں، اس روز سورج عظیم نور میں لپیٹا گیا اور رسول اکرم صَلَّى اللهُ عَلَيْهِ وَآلِهِ وَسَلَّمَ کی عزت افزائی (Respect) میں اس سال تمام عَوْرَتوں کے ہاں لڑکے ہی پیدا ہوئے۔⁽⁴⁾

حضرت ابْنِ عَبَّاسٍ رَضِيَ اللهُ عَنْهُمَا روایت کرتے ہیں: سَيِّدَهٗ آمَنَهٗ رَضِيَ اللهُ عَنْهَا نے فرمایا: خواب میں کسی کہنے والے نے کہا: اے آمنہ! آپ خَيْرُ الْعَالَمِينَ (تمام جہانوں کے بہتر) کی

1... مواہب اللدنیہ المقصد الاول... الخ، آیات حملہ صَلَّى اللهُ عَلَيْهِ وَآلِهِ وَسَلَّمَ، جلد: 1، صفحہ: 61 بتغیر قلیل۔

2... سبل الہدی، جماع ابواب مولد... الخ، الباب الثانی فی حملِ اُمّتہ... الخ، جلد: 1، صفحہ: 328 ملاحظہ۔

3... فتاویٰ رضویہ، جلد: 30، صفحہ: 259 بتغیر قلیل۔

4... مواہب اللدنیہ المقصد الاول... الخ، آیات ولادتِ صَلَّى اللهُ عَلَيْهِ وَآلِهِ وَسَلَّمَ، جلد: 1، صفحہ: 65۔

والدہ بننے والی ہیں، جب ولادت ہو تو ان کا نام مُحَمَّد (صَلَّى اللهُ عَلَيْهِ وَآلِهِ وَسَلَّمَ) رکھے اور اپنا معاملہ چھپائیے...!! (1)

مزید فرماتی ہیں: جب ولادت کا وقت آیا، میں گھر میں اکیلی تھی، حضرت عبدالمطلب (رضی اللہ عنہ) طواف کرنے گئے تھے، یہ پیر کا دن (Monday) تھا، میں نے دل ہلا دینے والی آواز سنی، پھر مجھے لگا جیسے ایک پرندے نے سفید پروں سے مجھے مس کیا ہو، اس سے میرا خوف جاتا رہا، پھر سفید رنگ کا شربت لایا گیا، شاید یہ دودھ تھا، مجھے پیاس لگی تھی، میں نے شربت پیا تو مجھ سے نور بلند ہو گیا، پھر لمبے قد کی عورتوں نے مجھے گھیرے میں لے لیا، میں سمجھی کہ عبدمناف کی خواتین ہیں، ابھی میں تعجب میں تھی کہ انہیں میرے بارے میں کیسے علم ہوا، ان میں سے ایک بولی: میں آسیہ ہوں، دوسری نے کہا: میں مریم بنتِ عمران ہوں اور بقیہ خواتین کی طرف اشارہ کر کے بتایا: یہ حورِ عین ہیں۔

میری حالت دُشوار ہو رہی تھی، عجیب سی آوازیں مجھے بار بار خوف زدہ کر رہی تھیں، اتنے میں دیکھا: زمین سے آسمان تک سفید دیباچ (ایک قسم کا ریشمی کپڑا) ٹکا دیا گیا ہے اور کچھ لوگ چاندی کے برتن لئے ہوئے ہیں۔ مجھے پسینہ آ رہا تھا جس کی بوندیں موتی جیسی اور خوشبو مشک جیسی تھی، پھر اچانک پرندوں کا ایک غول (Birds Flock) جن کی چونچیں زمرد (Emerald) کی اور پریا قوت (Ruby) کے تھے، میرے کمرے میں داخل ہوئے۔ اس وقت اللہ پاک نے میری آنکھوں سے پردے اٹھا دیئے، مجھے زمین کے مشرق و مغرب نظر آرہے تھے، میں نے دیکھا: 3 پرچم ہیں، (1): ایک مشرق (East) میں

1... مواہب اللدنیہ المقصد الاول... الخ، آیات ولادتِ صَلَّى اللهُ عَلَيْهِ وَآلِهِ وَسَلَّمَ، جلد: 1، صفحہ: 65۔

(2): ایک مغرب (West) میں (3): اور تیسرا کعبے کی چھت پر گاڑا گیا ہے۔⁽¹⁾
اب وقتِ ولادت آیا، خواتین نے مجھے گھیرے میں لے لیا اور کچھ دیر کے لئے مجھے کچھ نظر نہ آیا۔

مُحَمَّد صَلَّى اللَّهُ عَلَيْهِ وَآلِهِ وَسَلَّمَ کی ولادت ہوئی، آپ شہادت والی انگلیاں آسمان کی طرف اٹھائے حالتِ سجدہ میں تھے۔⁽²⁾ حضرت ابْنِ عَبَّاسٍ رَضِيَ اللَّهُ عَنْهُمَا سے روایت ہے، حضرت آمنہ رَضِيَ اللَّهُ عَنْهَا نے فرمایا: ولادت کے وقت مجھ سے نور نکلا جس سے زمین کے مشرق و مغرب روشن ہو گئے،⁽³⁾ ایک روایت میں ہے: میں نے اس نور سے شام کے محلات دیکھ لئے۔ آپ صَلَّى اللَّهُ عَلَيْهِ وَآلِهِ وَسَلَّمَ پاک صاف پیدا ہوئے۔⁽⁴⁾

سیدہ آمنہ رَضِيَ اللَّهُ عَنْهَا فرماتی ہیں: پھر آسمان سے ایک بادل نے اتر کر آپ صَلَّى اللَّهُ عَلَيْهِ وَآلِهِ وَسَلَّمَ کو ڈھانپ لیا اور مجھ سے او جھل کر دیا، کوئی کہنے والا کہہ رہا تھا: مُحَمَّد صَلَّى اللَّهُ عَلَيْهِ وَآلِهِ وَسَلَّمَ کو مشرق و مغرب کی سیر کرو! انہیں سمندروں میں لے جاؤ! تاکہ تمام مخلوق ان کا نام، حلیہ اور اوصاف (Qualities) جان لے، سب کو معلوم ہو جائے کہ یہ ماجی (مثانے والے) ہیں جو شرک کو مٹا دیں گے۔ پھر جلد ہی وہ بادل چھٹ گیا۔⁽⁵⁾

خطیب بغدادی رَحْمَةُ اللَّهِ عَلَيْهِ کی روایت میں ہے، آپ رَضِيَ اللَّهُ عَنْهَا فرماتی ہیں: پھر میں نے دیکھا کہ آپ صَلَّى اللَّهُ عَلَيْهِ وَآلِهِ وَسَلَّمَ کے سبز کپڑے میں لپٹے ہوئے ہیں اور اس سے پانی

- 1... مواہب اللدنیہ المقصد الاول... الخ، آیت ولادته صَلَّى اللَّهُ عَلَيْهِ وَآلِهِ وَسَلَّمَ، جلد: 1، صفحہ: 65 بتعیر قلیل۔
- 2... مواہب اللدنیہ المقصد الاول... الخ، آیت ولادته صَلَّى اللَّهُ عَلَيْهِ وَآلِهِ وَسَلَّمَ، جلد: 1، صفحہ: 65-66 بتعیر قلیل۔
- 3... مواہب اللدنیہ المقصد الاول... الخ، آیت ولادته صَلَّى اللَّهُ عَلَيْهِ وَآلِهِ وَسَلَّمَ، جلد: 1، صفحہ: 67۔
- 4... مواہب اللدنیہ المقصد الاول... الخ، آیت ولادته صَلَّى اللَّهُ عَلَيْهِ وَآلِهِ وَسَلَّمَ، جلد: 1، صفحہ: 66۔
- 5... مواہب اللدنیہ المقصد الاول... الخ، آیت ولادته صَلَّى اللَّهُ عَلَيْهِ وَآلِهِ وَسَلَّمَ، جلد: 1، صفحہ: 68 بتعیر قلیل۔

ٹپک رہا ہے، کوئی اعلان کرنے والا اعلان کر رہا تھا: واہ واہ! کیا خوب...!! مُحَمَّدٌ صَلَّى اللهُ عَلَيْهِ وَآلِهِ وَسَلَّمَ کو تمام دُنیا پر قبضہ دے دیا گیا، کائنات (Universe) کی کوئی چیز نہیں جو ان کے قبضہ و اقتدار اور غلبہ و اطاعت میں نہ ہو۔ اب میں نے چہرہ انور کو دیکھا جو چودھویں کے چاند کی طرح چمک رہا تھا اور بدن مُبارک سے پاکیزہ مشک کی خوشبو آرہی تھی پھر 3 شخص نظر آئے، (1): ایک کے ہاتھ میں چاندی کا لوٹا (Silver Ewer) (2): دوسرے کے ہاتھ میں سبز زمر (Green Emerald) کا طشت (یعنی تھال) (3): اور تیسرے کے ہاتھ میں ایک چمک دار انگوٹھی تھی، انگوٹھی کو 7 مرتبہ دھو کر اس نے حضور صَلَّى اللهُ عَلَيْهِ وَآلِهِ وَسَلَّمَ کے مُبارک کندھوں کے درمیان مہر نبوت لگا دی پھر آپ صَلَّى اللهُ عَلَيْهِ وَآلِهِ وَسَلَّمَ کو ریشمی کپڑے میں لپیٹ کر اٹھایا اور میرے سپرد کر دیا۔⁽¹⁾

حُضُور	کی	آمد!	مرحبا!	غیُور	کی	آمد!	مرحبا!
پُر نور	کی	آمد!	مرحبا!	داتا	کی	آمد!	مرحبا!
مولی	کی	آمد!	مرحبا!	پیارے	کی	آمد!	مرحبا!

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

میلاد منانے کی برکات

سُبْحَانَ اللهِ! پیارے اسلامی بھائیو! غور فرمائیے! سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ دُنیا میں تشریف لائے تو کس شان سے آمد ہوئی...!! کیسی کیسی برکات کا ظہور ہوا۔ یہ سارا بیان جو ہم نے سنا، ان روایات و واقعات سے واضح ہو جاتا ہے کہ سرکارِ عالی وقار صَلَّى اللهُ عَلَيْهِ وَآلِهِ وَسَلَّمَ کے میلاد مُبارک کے وقت زمین و آسمان میں خوشیاں ہی

1... مواہب اللدنیہ المقصد الاول... الخ، آیات ولادت صَلَّى اللهُ عَلَيْهِ وَآلِهِ وَسَلَّمَ، جلد: 1، صفحہ: 66 ملاحظہ۔

خوشیاں تھیں، اگرچہ انسانوں کی اکثریت (Majority) اس وقت کفر و شرک میں مبتلا تھی مگر اللہ پاک نے میلادِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کا ذکر بلند کیا۔

حضرت عباس رَضِيَ اللهُ عَنْهُ نے بصورتِ اشعار میلادِ پڑھا

پیارے اسلامی بھائیو! یاد رکھے! میلادِ مصطفیٰ منانا، میلاد کے نام پر خوشی منانا، اس موقع پر پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے ذکر کی محافل سجانا کوئی نئی بات نہیں ہے، الحمد للہ! مسلمان شروع ہی سے اپنے زمانے کے تقاضوں کے مطابق یہ نیک کام کرتے آئے ہیں۔ صحابہ کرام علیہم الرضوان نے بھی ذکرِ میلاد کی محافل سجائی ہیں۔ حُصُولِ برکت کے لئے صرف ایک واقعہ سن لیتے ہیں۔ روایات میں ہے: رسولِ انور، شاہِ بحر و بر صَلَّی اللہُ عَلَیْہِ وَاٰلِہٖ وَسَلَّم غزوہٗ تبوک سے واپس تشریف لائے، اس وقت حضرت عباس بن عبد المطلب رَضِيَ اللهُ عَنْهُ نے ذکرِ میلاد پر اپنے لکھے ہوئے چند اشعار پڑھنے کی اجازت چاہی، سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے اجازت عطا فرمائی تو آپ نے اپنے قصیدہٗ میلاد کے اشعار پڑھے، ان میں سے چند اشعار یہ ہیں:

قَبْلَهَا طِبَّتْ فِي الظَّلَالِ وَفِي | مُسْتَوْدِعِ حَيْثُ يَخْصِفُ الْوَرِقُ

آپ ولادت سے پہلے سالیوں میں تھے یعنی جنت کے اندر، حضرت آدم عَلَیْہِ السَّلَام کی پشت میں
ثُمَّ هَبَطَتْ الْبِلَادُ لِابْشَرٍ | اَنْتَ وَلَا مُضْغَةٌ وَلَا عَلَقٌ
پھر پشتِ آدم ہی میں زمین پر اترے، تب آپ نہ انسانی صورت تھے، نہ مُضْغَةٌ نہ عَلَقَةٌ (یہ حمل کے

ابتدائی دنوں میں بچے کی 2 حالتوں کے نام ہیں)

بَلْ نَطْفَةُ تَرَكِبُ السَّغِيْنَ وَقَدْ | الْجَمَّ نَسَمًا وَاَهْلُهُ الْغَرِقُ

4 ستمبر 2025 کے ہفتہ وار اجتماع کا بیان انٹرنیشنل انیورسٹی کے لئے

آپ پستِ نوح میں کشتی پر سوار ہوئے، جب طوفان نے کُفار کے جھوٹے خُدا اور اس کے بچاریوں کو

ڈبو دیا۔

تُنْقَلُ مِنْ صَلْبٍ إِلَى رَحِمٍ | إِذَا مَضَى عَالَمٌ بَدَا طَبَقٌ

آپ پاک پشتوں سے رحموں کی طرف منتقل ہوتے رہے، ایک طبقے کے بعد دوسرا طبقہ ظاہر ہوا

وَأَنْتَ لَنَا وِلْدَةٌ أَشْرَقَتْ | الْأَرْضُ وَضَاءَتْ بِبُورِكَ الْأَفْقُ

آپ کی ولادت کے وقت زمین روشن ہوئی، آسمان آپ کے نور سے چمک اٹھا

فَنَحْنُ فِي الضِّيَاءِ وَفِي النُّورِ | وَسَبِيلِ الرَّشَادِ نَخْتَرِقُ (1)

ہم اسی نور کی روشنی میں ہدایت کے راستوں پر چل رہے ہیں

پیارے اسلامی بھائیو! غور فرمائیے! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ

بھی تشریف فرما ہیں، صحابہ کرام علیہم الرضوان بھی موجود ہیں، اس نُورانی محفل میں حضرت

عباس رَضِيَ اللہُ عَنْہُمَا نے نُور والے آقا، مُحَمَّدٍ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی ولادت کے واقعات

بیان کئے۔ اسی کو تو محفل میلاد کہتے ہیں۔ پتا چلا میلاد منانا کوئی نئی بات نہیں بلکہ شروع ہی

سے مسلمانوں کا طریقہ کار ہے۔

شیطان میلاد نہیں مناتا

علامہ سہیلی رَحْمَةُ اللہِ عَلَیْہِ لکھتے ہیں: شیطان 4 مرتبہ چلا کر رویا: (1) جب ملعون ہوا (یعنی

بارگاہِ الہی سے دھتکارا گیا) (2): جب زمین پر اُترا (3): سُورَةُ فَلَاحَةٍ تَنْزِيلِ ہونے کے وقت اور

(4): رسولِ اکرم صَلَّی اللہُ عَلَیْہِ وَاٰلِہٖ وَسَلَّمَ کی ولادتِ باسعادت کے وقت۔ (2) حضرت عکرمہ رَضِيَ

1... مجتم کبیر، جلد: 3، صفحہ: 96، حدیث: 4057 مکتباً۔

2... الروض الانف، فصل فی المولد، جلد: 1، صفحہ: 308۔

اللہ عنہ سے روایت ہے: رَحْمَةُ لِّلْعَالَمِينَ صَلَّى اللهُ عَلَيْهِ وَآلِهِ وَسَلَّمَ کی ولادت ہوئی تو شیطان نے کہا: رات ایک بچہ پیدا ہوا جو ہمارا کام بگاڑ دے گا۔ اس کے چیلے چچے بولے: تم ابھی جاؤ اور اسے نقصان پہنچا کر اس کے کام میں رکاوٹ ڈال دو! اس پر شیطان نے رسول کریم صَلَّى اللهُ عَلَيْهِ وَآلِهِ وَسَلَّمَ کے قریب ہونا چاہا تو اللہ پاک نے حضرت جبریل امین عَلَيْهِ السَّلَام کو بھیجا، آپ نے اسے زوردار ٹھوکر لگائی جس سے یہ مقام عدن میں جا کر گرا۔ (1)

عدن: مکہ مکرمہ سے ایک ماہ کی مسافت پر (بحر الہند کے ساحل پر واقع ملک یمن کا ایک شہر ہے۔) (2)

گھر گھر محفل میلادِ سچائیے!

الحمد للہ! ہم مسلمان ہیں، عاشقانِ رسول ہیں، ہمیں اپنے آقا و مولیٰ، رسولِ خُدا، أَحْمَدِ مَجْتَبَى صَلَّى اللهُ عَلَيْهِ وَآلِهِ وَسَلَّمَ کی دُنیا میں آمد کی خوشی ہے۔ لہذا خوب جوش و خروش کے ساتھ اس خوشی کا اظہار کیجئے! ہر گھر سچائیے! گلیاں بھی سچائیے! اُخوب دھو میں چپائیے! الحمد للہ! عموماً عاشقانِ رسول کی تقریباً مساجد میں محفلِ میلادِ سچتی ہے، اس کے ساتھ ساتھ کوشش کیجئے کہ کوئی امیر ہو یا غریب ہر عاشقِ رسول اپنے گھر میں بھی محفلِ میلاد کا اہتمام کرے۔ جن کو اللہ پاک نے استطاعت دی ہے، وہ چاہے بڑے بیٹے پر محفلِ پاک کا اہتمام کریں اور جو غریب ہیں، وہ بھی اپنی استطاعت کے مطابق گھر میں محفلِ پاک کا اہتمام کریں، چاہے محض سا پر و گر ام کر لیں مگر محفلِ میلاد لازمی سچائیں۔ کوئی مشکل نہیں ہے، اپنے گھر میں

1... سبل الہدی، جماع ابواب مولدہ... الخ، الباب العاشر، جلد: 1، صفحہ: 350۔

2... المساک والممالک، دید العرب، صفحہ: 28۔

3... معجم البلدان، باب العین والبدال وما یلیھا، جلد: 4، صفحہ: 88۔

جہاں سہولت ہو پردے کے اہتمام کے ساتھ جگہ مختص کیجئے! گلی محلے کے زیادہ نہیں تو 8، 10 اسلامی بھائیوں کو دعوت دے لیجئے! محلے کی مسجد کے عاشقِ رسول امام صاحب کی خدمت میں عرض کیجئے! **إِنْ شَاءَ اللَّهُ الْمَكْرِيمُ!** ہر ذکرِ محبوب کے لئے منع نہیں کریں گے، مختصر تلاوت ہو، 1، 2 نعتیں پڑھ لیجئے! امام صاحب 15، 20 منٹ کا بیان کر دیں، اگر امام صاحب یا کسی عاشقِ رسول مبلغ کی ترکیب نہ بھی بن پائے تو بھی مشکل نہیں، شیخ طریقت، امیر اہلسنت وَاَمْتِ بَرَكَاثُمُ الْعَالِيَةِ کا رسالہ ہے: صبح بہاراں، اسی طرح مکتبۃ المدینہ کے اور کئی رسائل ہیں؛ مثلاً سیاہ فام غلام، بھیا تک اُونٹ، بڈھا پجاری، نور والا چہرہ، نور کا کھلونا، عاشق میلاد بادشاہ ان میں سے کوئی بھی رسالہ یا شانِ مصطفیٰ پر 12 بیانات والی مختصر کتاب حاصل کیجئے! چاہیں تو دعوتِ اسلامی کی ویب سائٹ www.dawateislami.net سے مفت ڈاؤن لوڈ کر لیجئے! خود ہی پڑھ کر سُناد دیجئے! بیان ہو جائے گا، آخر میں اپنی استطاعت کے مطابق شیرینی وغیرہ تقسیم (Distribute) کر دیجئے! اگر شیرینی بھی میسر نہ ہو تو کوئی بات نہیں، جو میسر ہو، وہی سہی، میلاد منانے کے لئے لنگریا شیرینی وغیرہ ضروری بھی نہیں ہے، اللہ پاک کی بارگاہ میں پیسہ اور اہتمام نہیں بلکہ دل کا اخلاص قبول ہوتا ہے۔ لہذا اللہ پاک نے جو توفیق بخشی ہے، شرکائے محفل کی خدمت میں پیش کر دیجئے! میلاد کی محفل ہو جائے گی، اس کے صدقے **إِنْ شَاءَ اللَّهُ الْمَكْرِيمُ!** سارا سال گھر میں برکت رہے گی۔

نیک عمل نمبر 31 کی ترغیب

پیارے اسلامی بھائیو! اپنے دلوں میں عشقِ رسول بڑھانے، اپنے اخلاق کو سنوارنے اور سنتوں کے عامل بننے کے لئے دعوتِ اسلامی کے دینی ماحول سے وابستہ

ہو جائیے۔ ذیلی حلقے کے 12 دینی کاموں میں بڑھ چڑھ کر حصہ لیجئے۔ 12 دینی کاموں میں سے ایک دینی کام روزانہ نیک اعمال کا رسالہ پُر کرنا بھی ہے، نیک اعمال رسالہ پر عمل کرنے کی برکت سے سنتوں اور دیگر نیک اعمال کی عادت کے ساتھ ساتھ گناہوں سے بچنے کا ذہن بنے گا۔ شیخ طریقت امیر اہلسنت حضرت مولانا محمد الیاس عطار قادری دامت برکاتہم العالیہ کے عطا کردہ 72 نیک اعمال میں ایک نیک عمل نمبر 31 یہ ہے کہ کیا آج آپ نے ان سنتوں پر کچھ کچھ نہ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ) اس نیک عمل پر عمل کی برکت سے ہم بہت سی سنتوں کے پابند ہو جائیں گے۔ اللہ پاک ہمیں نیک اعمال کا عامل بنائے۔ آمین

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

اچھی صحبت کے مدنی پھول

پیارے اسلامی بھائیو! آئیے! اچھی صحبت کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: **الْمَرْءُ مَعَ مَنْ أَحَبَّ** یعنی انسان اس کے ساتھ ہو گا جس سے وہ محبت کرے۔ (سلم کتاب البر۔۔ الخ باب المرء مع من احب، ص 108، حدیث: 1818) (2) فرمایا: **”الْمَرْءُ عَلَى دِينِ خَلِيلِهِ** فَلَیَنْظُرْ أَحَدُكُمْ مَنِ يُخَالِلُ“ یعنی آدمی اپنے دوست کے دین اور اس کے طور طریق پر ہوتا ہے، لہذا ضروری ہے کہ وہ دیکھے کہ کس سے دوستی رکھتا ہے۔ (سنن ابی امام احمد 3/233، حدیث: 8225) ☆ اچھے بُرے ساتھی کی مثال مشک کے اٹھانے اور بھٹی دھونکنے والے کی طرح ہے، مشک اٹھانے والا یا تو تجھے ویسے ہی دے گا یا تو اس سے کچھ خرید لے گا اور یا تو

اس سے اچھی خوشبو پائے گا اور بھٹی دھونکنے والا یا تیرے کپڑے جلادے گا یا تو اس سے بدبو پائے گا۔ (مسلم، کتاب البر والصلة، باب استحباب مجالسة... الخ، ص ۱۰۸۳، حدیث: ۲۶۹۲) ☆ حدیث شریف میں فرمایا گیا: بڑوں کی صحبت میں بیٹھا کرو اور علماء سے باتیں پوچھا کرو اور حکما سے میل جول رکھو۔ (المعجم الکبیر، ۱۲۵/۲۲، حدیث: ۳۲۲) ☆ اچھا ہمنشین ہے کہ اس کے دیکھنے سے تمہیں خدا یاد آئے اور اس کی گفتگو سے تمہارے عمل میں زیادتی ہو اور اس کا عمل تمہیں آخرت کی یاد دلائے۔ (الجامع الصغیر، حرف الخاء، حدیث: ۲۰۶۳، ص ۲۴)

﴿ اعلان ﴾

اچھی صحبت کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ وَآلِہٖ وَسَلَّمَ

اَلْحَبِیْبِ الْعَالِی الْقَدْرِ الْعَظِیْمِ الْجَاوِدِ عَلٰی اٰلِہٖ وَسَلَّمَ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللّٰهُ عَلَیْہِ

والہِ وَسَلَّمَ کی زیارت کرے گا اور قبز میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَسَلَّمَ اُسے قبز میں اپنے رَحْمَتِ بھرے ہاتھوں سے اتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَتِ کے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يُبَدَأُ بِهَا مَوْلَانَا مُحَمَّدٌ اللَّهُ
حضرت اَحْمَد صَاوِي رَحْمَةُ اللهِ عَلَيْهِ بَعْضُ بُرُوكُلُوں سے نَقْلُ كرتے ہیں: اِس دُرُودِ شَرِيفِ كُو

1...001 افضل الصلوات على سيد السادات، الصلاة السادسة والخمسون، ص 15 املخضا

2...002 افضل الصلوات على سيد السادات، الصلاة العادية عشرة، ص 25

3...003 القول البدیع، الباب الثاني، ص 24

ایک بار پڑھنے سے چھ لاکھ دُرو و شریف پڑھنے کا ثواب حاصل ہوتا ہے۔⁽¹⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ اُمِّرُ صَلَّى اللهُ عَلَيْهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھا لیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ عَلَيْهِ وَسَلَّمَ نے فرمایا یہ جب مجھ پر دُرو و پاک پڑھتا ہے تو یوں پڑھتا ہے۔⁽²⁾

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

﴿6﴾ دُرو و شفاعت

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافعِ اُمِّمِ صَلَّى اللهُ عَلَيْهِ وَآلِهِ وَسَلَّمَ کا فرمانِ مُعْظَم ہے: جو شخص یوں دُرو و پاک پڑھے، اُس کے لیے میری شفاعت واجب ہو جاتی ہے۔⁽³⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة الثانية والخمسون، ص 139

2... القول البدیع، الباب الاول، ص 125

3... الترغیب والترہیب ج 2 ص 329، حدیث 3

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 04 ستمبر 2025ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کُل

دورانیہ 15 منٹ

اچھی صحبت کے بقیہ مدنی پھول

اچھے دوست کی ہم نشینی نہ صرف دنیا میں سود مند ہوتی ہے بلکہ قبر میں بھی نیکو کار کی صحبت فائدہ پہنچاتی ہے۔ (اچھے ماحول کی برکتیں، ص ۳۳) ☆ عمل کرنے کا وہ اعلیٰ جذبہ جو ایک پاکیزہ ماحول کی صحبت سے ملتا ہے وہ دوسری طرح ناممکن نہیں تو مشکل ضرور ہے۔ (ایضاً، ص ۲۱) ☆ ایسا ماحول بنانا چاہیے جس میں تمامی شرکاء کا اٹھنا بیٹھنا آپس میں ملاقات کرنا اور ایک دوسرے سے محبت رکھنا فقط اللہ پاک کی رضا و خوشنودی کے لئے ہو۔

1. . . . مجمع الزوائد، کتاب الادعیۃ، باب فی کیفیۃ الصلاۃ . . . الخ، ۱۰ / ۲۵۴، حدیث: ۵۳۰۵

2. . . . تاریخ ابن عساکر، ۱۹ / ۱۵۵، حدیث: ۴۲۱۵

4 ستمبر 2025 کے ہفتہ وار اجتماع کا بیان انٹرنیشنل انیورسٹی کے لئے

(ایضاً، ص ۲۵) ☆ اچھے ماحول سے اچھی صحبت میسر ہوتی ہے۔ (ایضاً، ص ۱۶) ☆ اچھے ماحول سے وابستہ ہونے پر ظاہر و باطن کی اصلاح ہوتی ہے۔ (ایضاً، ص ۱۶) ☆ بُرے ماحول کو اپنانے والے افراد اپنی عزت و وقار اور حیثیت کو کھودیتے ہیں۔ (ایضاً، ص ۲۶) ☆ حضرت مالک بن دینار رَضِيَ اللهُ عَنْهُ نے فرمایا: جس بھائی یا ساتھی کی صحبت تمہیں دینی فائدہ نہ پہنچائے تم اس کی صحبت سے بچو تا کہ تم محفوظ و سلامت رہو۔ (کنفہ الحبوب باب الصعبة وما يتعلق بها، ص ۳۷۴) ☆ دعوتِ اسلامی کا ٹھاٹھیں مارتا ہو اور روح پرور ماحول عبادت و معاملات کی نگہداشت اور سنتوں کی محافظت کا جذبہ لئے ہوئے سوئے مدینہ رواں دواں ہے لہذا دعوتِ اسلامی کے پاکیزہ اور نیک ماحول سے وابستہ ہونا سعادت دارین ہے۔ (اچھے ماحول کی برکتیں، ص ۲۲)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

☆ انگوٹھے چومتے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”انگوٹھے چومتے وقت کی دعا“ یاد کروائی جائے گی۔ وہ دُعا یہ ہے:

صَلَّى اللَّهُ عَلَيْكَ يَا رَسُولَ اللَّهِ - قُرْآنُ عَيْنِي بِكَ يَا رَسُولَ اللَّهِ - اللَّهُمَّ مَتِّعْنِي بِإِسْمِيعِ وَالْبَصِيرِ -

ترجمہ: اے اللہ کے رسول! آپ پر اللہ تعالیٰ رحمتِ کاملہ نازل فرمائے۔ یا رسول اللہ صَلَّى اللَّهُ عَلَيْهِ وَآلِهِ وَسَلَّمَ! آپ میری آنکھوں کی ٹھنڈک ہیں۔ الہی مجھے سننے اور دیکھنے کی قوت سے فائدہ اٹھانے والا کر۔ (خزینہ رحمت، ص 96)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ
☆ اجتماعی جائزے کا طریقہ (72 نیک اعمال)

فرمانِ مُصْطَفَیِّ صَلَّی اللّٰهُ عَلَیْہِ وَاٰلِہٖ وَسَلَّمَ (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے انیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکے ان پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا بخواتمہ عمل نہ ہو تو توبہ و استغفار کے ساتھ

ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اِنٹارائٹ) کا

نشان اور عمل نہ ہونے کی صورت میں (0) کا نشان لگائیے۔

4 ستمبر 2025 کے ہفتہ وار اجتماع کا بیان انٹرنیشنل انفریئر کے لئے

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا ئن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کترُا لیمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا ئن لے؟ (7) شجرے کے کچھ نہ کچھ اور او پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا یا سنا؟ (13) بات چیت، فون پر گفتگو اور کام کاج موقوف کر کے آذان و اقامت کا جواب دیا؟ (14) (گھر میں یا باہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باہان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کھر مثلاً شوٹن یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے

4 ستمبر 2025 کے ہفتہ وار اجتماع کا بیان انٹرنیشنل انیسٹر کے لئے

اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق وچاشت کے نوافل پڑھے؟ (35) کیا آج آپ نے عصر یا عشا کی عنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، نفیبت و چغلی کرنے / سُننے سے بچنے؟ (39) کچھ نہ کچھ وقت کے لئے ”مَدَنی چینل“ دیکھا؟ (40) کسی ایک یا چند سے دُنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سُنھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت سُنّی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیدہ یا سنا؟ (48) اپنے والدین اور پیروں و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً زینے دار) سے مَعَاذَ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) بان کو گناہوں (یعنی الزام تراشی، دل آزادی، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاق مسخری، طنز، دل آزادی اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فصل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع

میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اول تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعینِ کاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھریا اسپتال جا کر عنت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے چیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی شئی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کورس، 7 دن کا اصلاحی اعمال کورس، 7 دن کا فیضان نماز کورس) کی سعادت حاصل کر لی؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، ہر وزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔

صَلُّوْا عَلٰی الْحَبِيْبِ! صَلِّى اللّٰهُ عَلٰى مُحَمَّدٍ